



मुख्य चुनाव आयुक्त के खिलाफ देशभर में कांग्रेस का प्रदर्शन



ज्ञानेश कुमार के इस्तीफे की मांग

प्रदर्शन

तमसा संकेत, एजेंसी

दिल्ली/पटना/देहरादून । कांग्रेस शुक्रवार को मुख्य चुनाव आयुक्त ज्ञानेश कुमार के इस्तीफा की मांग को लेकर देशभर में प्रदर्शन किया। उत्तराखंड के देहरादून में कार्यकर्ता बैरिकेडिंग पर चढ़ गए। पटना में पुलिस ने प्रदर्शनकारियों पर वाटर कैनन का इस्तेमाल किया।

इधर, काँकरोच जनता पार्टी (CJP) ने शुक्रवार को कहा कि अगर ज्ञानेश कुमार ने इस्तीफा नहीं दिया तो 2 अक्टूबर से देशव्यापी आंदोलन करेंगे। CJP ने गुरुवार को ज्ञानेश कुमार को 48 घंटे की डेडलाइन दी थी। SIR को लेकर मुख्य चुनाव आयुक्त ज्ञानेश कुमार के खिलाफ सुप्रीम कोर्ट में याचिका दायर की गई है। याचिका में SIR के फैसलों, दिशानिर्देशों और सॉफ्टवेयर

कांग्रेस का आरोप है कि ज्ञानेश कुमार चुनाव आयोग में मनमानी कर रहे हैं और दो अन्य आयुक्तों की बात नहीं सुन रहे हैं। पार्टी का ये आरोप इंडियन एक्सप्रेस में छपी उस खबर के बाद आया है जिसमें कहा गया है कि पिछले 10 महीनों में 14 बार दोनों चुनाव आयुक्तों ने आयोग के फैसलों पर आपत्ति जताई है।

कर्नाटक सीएम शिवकुमार ने की सीईसी के इस्तीफे की मांग

कर्नाटक के मुख्यमंत्री डीके शिवकुमार ने मुख्य चुनाव आयुक्त (CEC) ज्ञानेश कुमार के इस्तीफे की कांग्रेस नेता राहुल गांधी की मांग का समर्थन किया है। उन्होंने आरोप लगाया कि मतदाता सूची के विशेष गहन पुनरीक्षण (SIR) का इस्तेमाल राजनीतिक उद्देश्यों के लिए किया जा रहा है। राजद कार्यकर्ताओं ने पार्टी कार्यालय से इनकॉम टैक्स चौराहे तक प्रदर्शन किया। इनकॉम टैक्स चौराहे पर मुख्य चुनाव आयुक्त ज्ञानेश कुमार का पुतला फूँका।

रायपुर में बारिश के बीच कांग्रेस कार्यकर्ता चुनाव आयोग के खिलाफ सड़क पर उतरे। वोटर लिस्ट में बदलाव, एसआईआर और कथित 'वोट चोरी' के मुद्दे को लेकर कार्यकर्ताओं ने राजीव गांधी चौक से शास्त्री चौक स्थित मुख्य चुनाव आयुक्त कार्यालय तक पैदल मार्च किया।

कांग्रेस कार्यकर्ताओं- पुलिस के बीच धक्का मुक्की हुई। जंतर मंतर पर AISA नेहा बोरा ने प्रोटेस्ट बुलाया है। उसको रोकने के लिए पुलिस ने बैरिकेड्स के साथ भारी पुलिसबल लगाया है। प्रदर्शन-कारियों बसों में ले जाया गया।

नशे में मिला एअर इंडिया का पायलट, स्विट्जरलैंड में उतारा ज्यूरिख से दिल्ली की फ्लाइट उड़ाने वाला था

जांच

तमसा संकेत, एजेंसी

नई दिल्ली । एअर इंडिया ने ज्यूरिख-दिल्ली फ्लाइट के पायलट को नशे में पाए जाने के बाद सस्पेंड कर दिया है। उसे स्विट्जरलैंड में ही उतार दिया गया। उड़ान से पहले होने वाले कंपलसरी अल्कोहल टेस्ट में उसके नशे में होने की पुष्टि हुई। जांच पूरी होने तक पायलट का निर्बन्धन जारी रहेगा।

यह मामला 6 सितंबर का है। टेकऑफ से पहले ग्राउंड स्टाफ को पायलट से शराब की स्मेल आई थी। उन्होंने अफसरों को उसकी सूचना दी। जिसके बाद पायलट को विमान



एअर इंडिया बोली-जिरो टॉलरेंस पॉलिसी स्विट्जरलैंड में भी कार्रवाई की गई

से उतार दिया गया। उसे उसी फ्लाइट से भारत भेजा गया था। एयर इंडिया ने कहा, एयर इंडिया की सुरक्षा, नियमों या प्रोटोकॉल के उल्लंघन पर जिरो टॉलरेंस नीति है। ऐला होने पर सख्त से सख्त कार्रवाई की जाती है।

नंदीग्राम कांग्रेस प्रत्याशी को मिली जमानत रद्द

नई दिल्ली। कांग्रेस को पश्चिम की नंदीग्राम विधानसभा सीट के होने वाले उपचुनाव से पहले बड़ा झटका लगा है। पार्टी के उम्मीदवार मिलन प्रधान को गुरुवार को सिंगल बेंच से मिली राहत को कलकत्ता हा कोर्ट की डिविजन बेंच ने शुक्रवार को रद्द कर दिया है। यह मामला मिलन के 2007 के क्रिमिनल केस से जुड़ा हुआ है। हाई कोर्ट के चीफ जस्टिस रवींद्र घुगे की अध्यक्षता वाली बेंच ने कहा कि इस तरह के क्रिमिनल लॉ में किसी भी आरोपी को इस तरह से अंतरिम सुरक्षा का प्रावधान नहीं दिया गया है। अगर आरोपी को गिरफ्तारी की आशंका है तो वह अग्रिम जमानत के लिए याचिका दायर कर सकता है। कलकत्ता हाईकोर्ट के जस्टिस सौगत भट्टाचार्य ने गुरुवार को प्रधान मिलन को जमानत देते हुए टिप्पणी की थी- यह आश्चर्यजनक है कि शिकायत 2007 में दर्ज की गई थी और जांच अधिकारी ने 19 साल बाद उनके खिलाफ कार्रवाई की है।

युवा मानव संसाधन, उर्वरा भूमि और पर्याप्त जल संसाधनों वाला प्रदेश: सीएम योगी उत्तर प्रदेश सबसे बड़ा राज्य होने के साथ ही बड़ा बाजार

चर्चा

तमसा संकेत, एजेंसी

ग्रेटर नोएडा। उत्तर प्रदेश इंटरनेशनल ट्रेड शो के शुभारंभ के बाद मुख्यमंत्री योगी आदित्यनाथ ने शुक्रवार को पार्टनर कंट्रीज के प्रतिनिधियों के साथ राउंड टेबल मीटिंग कर उत्तर प्रदेश में निवेश और कारोबार की संभावनाओं पर विस्तार से चर्चा की। पार्टनर कंट्रीज सिंगापुर, वियतनाम, रूस, बेलारूस, जापान और ऑस्ट्रिया के प्रतिनिधियों के साथ मुख्यमंत्री ने



प्रदेश की औद्योगिक क्षमता, निवेश के अवसर और विभिन्न सेक्टरों में उपलब्ध संभावनाओं को साझा किया। मुख्यमंत्री ने कहा कि उत्तर प्रदेश देश का सबसे बड़ा राज्य होने के साथ ही बड़ा बाजार, युवा मानव



रुस-भारत संवाद में व्यापार, निवेश और आर्थिक सहयोग की नई संभावनाओं पर मंथन औद्योगिक तकनीक, गैस, चिकित्सा उपकरण और व्यावसायिक सेवाओं में सहयोग पर जोर वियतनाम ने व्यापार के साथ संस्कृति और पर्यटन को भी दिया मंच

मीटिंग में मुख्यमंत्री ने रूसी संघ के बिजनेस कमिश्नर को उत्तर प्रदेश इंटरनेशनल ट्रेड शो में पार्टनर कंट्री के रूप में शामिल होने के लिए बधाई दी। >> (शेष पेज 06 पर)

ऑपरेशन जनसुनवाई: फीडबैक के बाद भी वही रिपोर्ट कॉपी-पेस्ट, 'स्पेशल क्लोज' पर उठे सवाल, बरियावन कांड के बाद फिर कटघरे में निस्तारण व्यवस्था

कागजों में जांच, जमीन पर सवाल!

कृष्ण कुमार दुबे

तमसा संकेत, अकबरपुर (अम्बेडकरनगर) । मुख्यमंत्री जनसुनवाई व्यवस्था में शिकायतों के निस्तारण की प्रक्रिया को लेकर जिले में लगातार सवाल उठ रहे हैं। 'ऑपरेशन जनसुनवाई' के तहत सामने आए मामलों में शिकायतकर्ताओं का आरोप है कि मौके पर जांच किए बिना ही रिपोर्ट तैयार कर दी गई और असंतुष्ट फीडबैक के बाद भी पुरानी रिपोर्टों को दोबारा इस्तेमाल किया गया। विद्युत उपखंड महराआ से जुड़े एक मामले में निस्तारण रिपोर्ट में लिखा गया कि अवर अभियंता सिद्धार्थ रंजन द्वारा स्थल निरीक्षण किया गया तथा शिकायतकर्ता से वार्ता कर बिजनेस प्लान के तहत प्रकरण का निस्तारण किया गया।



राजस्व-पुलिस की रिपोर्ट भी सवालों के घेरे में

ग्राम नेनुआ निवासी लोकतंत्र सेनानी की पत्नी विद्या देवी श्रीवास्तव की पुत्रतैनी भूमि एवं मकान से संबंधित शिकायत ने भी निस्तारण प्रक्रिया पर सवाल खड़े किए हैं।

शिकायतकर्ता का कहना है कि न तो अवर अभियंता और न ही संबंधित विद्युत खंड अधिकारी ने उनसे मौके

लोकतंत्र सेनानी की पत्नी से लेकर विद्युत उपखंड महराआ तक शिकायतों की जांच प्रक्रिया पर सवाल, शिकायतकर्ताओं ने मांगी स्वतंत्र जांच

विद्युत उपखंड महराआ: तारीख वही, रिपोर्ट वही!

मामला यहीं खत्म नहीं हुआ। शिकायतकर्ता ने निस्तारण से असहमति जताते हुए पोर्टल पर फीडबैक/रिमांडर दिया। आरोप है कि इसके बाद भी पूर्व में लगाई गई रिपोर्टों को ही दोबारा अपलोड कर दिया गया। सबसे अहम सवाल रिपोर्ट की तारीख को लेकर है। शिकायतकर्ता का कहना है कि दोबारा लगाई गई रिपोर्ट में पुरानी तारीख तक नहीं बदली गई।

पर मुलाकात अथवा समुचित संपर्क किया। यही नहीं, शिकायतकर्ता का दावा है कि मौके पर भेजे गए कर्मचारी लाइनमैन राजित राम एवं संविदा कर्मी थे। निस्तारण के साथ लगाए गए फोटो को लेकर भी शिकायतकर्ता का

यानी शिकायतकर्ता का सवाल सीधा है-

अगर दोबारा जांच हुई थी तो रिपोर्ट की तारीख पुरानी क्यों रही? और अगर वही रिपोर्ट दोबारा लगाई गई तो नए फीडबैक पर जांच कहाँ हुई? कार्यालय में रिपोर्ट अपलोड करने वाले कर्मचारी अमरजीत की भूमिका को लेकर भी शिकायतकर्ता ने सवाल उठाए हैं। हालाँकि इन आरोपों की पुष्टि सक्षम जांच के बाद ही हो सकती है।

कहना है कि उसमें अवर अभियंता के बजाय लाइनमैन राजित राम दिखाई दे रहे हैं। ऐसे में सवाल उठ रहा है कि रिपोर्ट में दर्ज स्थल निरीक्षण किस स्तर पर और किसके द्वारा किया गया? क्या शिकायत का समाधान हुआ या केवल शिकायत की प्रक्रिया बंद हुई? >> (शेष पेज 06 पर)

बरियावन कांड के बाद पुलिसिंग में बड़ा बदलाव

अब बाजार में खुलेगी पुलिस चौकी

बृजेंद्र वीर सिंह

तमसा संकेत, अंबेडकरनगर। बरियावन में रात के अंधेरे में जेसीबी से मकान-दुकान ढहाने की घटना के बाद पुलिसिंग का ढांचा बदलने की तैयारी शुरू हो गई है। अकबरपुर कोतवाली क्षेत्र के बरियावन बाजार में अब नई पुलिस चौकी स्थापित की जाएगी। शुक्रवार को पुलिस अधीक्षक प्राची सिंह ने चौकी के लिए प्रस्तावित स्थल का निरीक्षण किया। उन्होंने संबंधित अधिकारियों से जानकारी ली और आवश्यक दिशा-निर्देश दिए। बरियावन बाजार में 20 सितंबर को रात जेसीबी से कई मकान और दुकानें ढहा दी गई थीं। मामले में



बरियावन प्रकरण में पुलिस की कार्यवाई लगातार जारी है। पुलिस ने तीन जेसीबी सैज की हैं और अन्य आरोपितों की तलाश की जा रही है।

पुलिस ने कार्रवाई करते हुए आरोपितों की गिरफ्तारी शुरू की। >> (शेष पेज 06 पर)

एसपी प्राची सिंह ने शुक्रवार को प्रस्तावित चौकी के लिए देखा स्थल, अधिकारियों को दिए निर्देश, बाजार और आसपास के क्षेत्र में बढ़ेगी पुलिस की सीधी मौजूदगी

शुक्रवार को एसपी ने खुद देखा चौकी का स्थान

नई चौकी के लिए शुक्रवार को एसपी प्राची सिंह बरियावन पहुंचीं। उन्होंने प्रस्तावित स्थल का निरीक्षण किया। चौकी के संचालन और जरूरी व्यवस्थाओं को लेकर अधिकारियों से जानकारी ली। >> (शेष पेज 06 पर)

चंपत राय को वीडियो भेजा, पुलिस की चार्जशीट में बड़े खुलासे

राम-मंदिर के कर्मचारी ने ही पहली बार चढ़ावा चोरी देखा

दावा

तमसा संकेत, एजेंसी

लखनऊ। अयोध्या के श्रीराम मंदिर में चढ़ावा चोरी मामले में पुलिस ने कोर्ट में चार्जशीट दाखिल कर दी। इसमें दावा किया है कि पहली बार चढ़ावे के रुपए चोरी होते एक कर्मचारी आनंद कुमार चौधरी ने देखा। उसने ट्रस्ट के तत्कालीन महासचिव चंपत राय को वीडियो भेजा। तारीख थी- 4 जून, 2026। लिखा कि 67 लड़के इस चोरी में शामिल हो सकते हैं। वीडियो में कर्मचारी कमर में नोटो की गड़्डियां



छिपाते हुए दिख रहे थे।

यही वो पहला मौका था, जिसके बाद चढ़ावा चोरी की परते खुलती चली गई। चंपत उस वक़्त अयोध्या में नहीं थे। दूसरे दिन यानी 5 जून, 2026 को अयोध्या पहुंचने के बाद डॉ. अनिल मिश्रा, गोपाल राव और डॉ. नरेंद्र ने उस कमरे के CCTV दिखाए। जिसमें कर्मचारियों की

पुलिस ने माना- चढ़ावा चोरी से संपत्तियां खरीदी

पुलिस ने चढ़ावा चोरी के रुपयों को टेक करने के लिए बैंक खातों और संपत्तियों तक को जोड़ा है। जांच में कई आरोपियों व उनके परिजनों के खातों में नकद जमा, जमीन/मकान, कार, बाइक, कैमरा और आभूषण खरीदने के बारे में जानकारी मिली है। पुलिस ने माना कि ये सब चढ़ावा चोरी के रुपयों से खरीदा गया है।

करतूत साफ दिख रही थी। 73 हजार 480 पन्नों की चार्जशीट में पुलिस ने 8 आरोपियों के खिलाफ



टिन्नू यादव

बाहरी नहीं, छटाई-गिनाई के काम में लगे कर्मचारियों ने चोरी की

चार्जशीट में पुलिस ने माना कि दान या चढ़ावे तक कोई बाहरी व्यक्ति नहीं पहुंचा। गणना और छंटाई की जिम्मेदारी संभालने वाले कर्मचारियों ने ही चोरी की। CCTV को अहम सबूत माना गया। जांच रिपोर्ट में अलग-अलग आरोपियों के गणना कक्ष में नोटों से छेड़छाड़, रकम निकालने और इस काम में दूसरे आरोपियों की मदद करते हुए सबूत दिए गए हैं।

CCTV फुटेज, मोबाइल से मिले डिजिटल साक्ष्य, गवाहों के बयान, बैंक खातों में नकद जमा, संपत्तियों की खरीद और बरामदगी के सबूत पेश किए गए हैं।



अनुकल्प मिश्रा

मोबाइल चैट में नोटों के बंडल छिपाने/हटाने की बातचीत

पुलिस ने CCTV के साथ मोबाइल फोन से मिले टेक्स्ट मैसेज को भी महत्वपूर्ण साक्ष्य बताया है। रिपोर्ट के मुताबिक अनुकल्प मिश्रा, अविनाश शुक्ला और लवकुश मिश्रा के बीच केश के बंडल रखने, छिपाने, अदला-बदली करने और इधर-उधर ले जाने से संबंधित मैसेज मिले हैं। CDR में आरोपियों के बीच लगातार बातचीत होने के सबूत हैं।

बारिश के बीच गाजे-बाजे के साथ निकली गणपति बाप्पा की विसर्जन शोभायात्रा

21 वर्षों से लोधेश्वर महादेवा में मनाया जा रहा गणेश महोत्सव

तमसा संकेत, संवाददाता

सूरतगंज (बाराबंकी)। लोधेश्वर महादेवा में श्री गणेश महोत्सव का 21वां आयोजन शुक्रवार को श्रद्धा, भक्ति और उल्लास के साथ संपन्न हुआ। लगातार हो रही बारिश भी श्रद्धालुओं को आस्था को नहीं रोक सकी। सुबह से हो रही जोरदार बारिश के बीच गणपति बाप्पा की पूजा-अर्चना, हवन और पूर्णाहुति के बाद दोपहर में गाजे-बाजे के साथ भव्य विसर्जन शोभायात्रा निकाली गई। श्रद्धालु बारिश में भीगते हुए डीजे की धुन पर नाचते-गाते और गणपति बाप्पा के जयकारे लगाते हुए शोभायात्रा में शामिल हुए।

लोधेश्वर महादेवा के श्री गणेश महोत्सव पंडाल में 15 सितंबर को वैदिक मंत्रोच्चार के साथ गणपति बाप्पा की प्रतिमा को विधिवत स्थापना की गई थी। मठ रिसीवर हरिप्रसाद द्विवेदी के संरक्षण में आयोजित महोत्सव के दौरान विभिन्न धार्मिक कार्यक्रम हुए। 23 सितंबर को विशाल कन्याभोज और भंडारे का



आयोजन किया गया, जिसमें बड़ी संख्या में श्रद्धालुओं ने प्रसाद ग्रहण किया। शुक्रवार को सुबह से ही क्षेत्र में तेज बारिश होती रही। इसके बावजूद गणेश महोत्सव पंडाल में श्रद्धालुओं की आवाजाही बनी रही। हवन-पूजन के बाद पंडित मयंक शास्त्री, पंडित योगेश शास्त्री और लवकुश मिश्रा ने वैदिक मंत्रोच्चार के साथ विधि-विधान से पूर्णाहुति कराई। इसके बाद करीब तीन बजे गणपति बाप्पा की विसर्जन शोभायात्रा शुरू हुई। बारिश के बीच डीजे की धुन पर श्रद्धालु भक्ति में झूमते नजर आए। शोभायात्रा में रंगणपति बाप्पा मोरया, अगले बरस तू जल्दी आह, एएक-दो-तीन-चार, गणपति बाप्पा की जय-जयकार और रदेवा हो देवा, गणपति देवाह जैसे जयकारे गूंजते रहे।

फास्ट न्यूज

गोरखपुर में पॉक्सो कोर्ट में 5वीं गवाही पूरी

गोरखपुर। गोरखपुर जिला अस्पताल से सिपाही ने 10 साल की बच्ची को आवाकर रेप और हत्या किया था। मामले में गुरुवार को स्पेशल पॉक्सो कोर्ट में 5वीं गवाही पूरी हो गई। सरकारी वकील ने मानीराम स्थित सरस्वती विद्या मंदिर, चिउटहां की प्रिंसिपल गरिमा उपाध्याय को कोर्ट में पेश किया। उन्होंने स्कूल के सीसीटीवी फुटेज की फुल्ट की, जो पुलिस को जांच के दौरान दी गई थी।

243 साल पुरानी विश्वप्रसिद्ध रामनगर रामलीला का आगाज

वाराणसी। वाराणसी के रामनगर में विश्वप्रसिद्ध रामलीला का शुक्रवार को पारंपरिक भव्यता के साथ शुभारंभ हुआ। पहले दिन रावण जन्म, उसके यज्ञ, ब्रह्मा से वरदान प्राप्त करने और उसके बाद देवलोके व पृथ्वी पर बढ़ते अत्याचारों के प्रसंगों का मंचन किया गया। रामनगर की गलियों और निर्धारित लीला स्थलों पर हजारों श्रद्धालु एवं लीला प्रेमी इस ऐतिहासिक परंपरा के साक्षी बने। शाम करीब पांच बजे काशी राज परिवार के मुखिया अनंत नारायण सिंह की उपस्थिति में रामबाग के मुख्य द्वार के पास पहले दिन की लीला शुरू हुई।

बच्चों को अच्छे-बुरे स्पर्श के बारे में समझाया

बाराबंकी। बाराबंकी में शुक्रवार शाम 4 बजे बच्चों को लैंगिक अपराधों से बचाने और उनके कानूनी अधिकारों की जानकारी देने के लिए दो स्कूलों में जागरूकता कार्यक्रम हुआ। पीएम श्री राजकीय इंटर कॉलेज और पार्यन्तिपर इंटर कॉलेज, लखपेड़ा-बाग में आयोजित कार्यक्रम में न्यायिक अधिकारियों ने विद्यार्थियों को POCSO एक्ट-2012 के प्रावधानों और सुरक्षित-असुरक्षित स्पर्श के बारे में बताया।

निगरानी : टीम को औचक निरीक्षण में मिलीं खामियां तो होगा सख्त एक्शन, नियमों की अनदेखी नहीं की जाएगी बर्दाश्त

योगी सरकार की चार सदस्यीय टीम परखेगी आयुष्मान अस्पताल की सुविधाओं की हकीकत

कर्मचारियों की उपलब्धता, बायोमेट्रिकल वेस्ट के निस्तराण, ओटी और आईसीयू की व्यवस्था पर विशेष जोर

तमसा संकेत, संवाददाता

लखनऊ। योगी सरकार ने आयुष्मान के कार्ड धारकों को बेहतर और सुरक्षित इलाज देने के लिए योजना से जुड़े अस्पतालों की निगरानी बढ़ा दी है। योजना के नियमों और तय मानकों का पालन नहीं करने वाले अस्पतालों पर अब सख्त कार्रवाई की जाएगी। इसके लिये स्टेट हेल्थ एजेंसी (साचीज) द्वारा चार सदस्यीय टीम का गठन किया गया है। टीम ने योजना से जुड़े



अस्पतालों का औचक निरीक्षण भी शुरू कर दिया है।

निरीक्षण के दौरान चिकित्सालयों में उपलब्ध इंफ्रस्ट्रक्चर, मानव संसाधन, चिकित्सालय के कर्मचारियों के व्यवहार, स्वच्छता व्यवस्था तथा बायोमेट्रिकल वेस्ट के उचित प्रबंधन एवं निस्तरण की स्थिति का परीक्षण किया गया। निरीक्षण के दौरान अस्पतालों में मरीजों को दी जा रही सुविधाओं की जानकारी ली गई। टीम ने अस्पतालों के ऑपरेशन थिएटर (ओटी) और आईसीयू में साफ-सफाई और सुरक्षित से बचाव के लिए अपनाई जा रही व्यवस्था की भी जांच की। यह देखा गया कि इन जगहों पर तय नियमों के अनुसार साफ-सफाई और सुरक्षा व्यवस्था की जा रही है या

आयुष्मान योजना के मानकों की अनदेखी पर होगी कार्रवाई, साफ-सफाई और मरीजों के साथ व्यवहार की भी होगी जांच

नहीं। निरीक्षण के दौरान अस्पतालों में आयुष्मान भारत योजना से जुड़ी जानकारी भी देखी गई। अस्पताल में योजना के बारे में जानकारी देने वाली

फसल गिरने से जहां उत्पादन प्रभावित होने की आशंका है, वहीं खेतों में पानी भरा रहने के कारण धान की बालियों के सड़ने और दानों की गुणवत्ता खराब होने का खतरा भी बढ़ गया है।



लगातार हो रही बारिश के कारण खेतों में खड़ी धान की फसल कई स्थानों पर पूरी तरह जमीन पर लेट गई है। किसानों का कहना है कि खड़ी फसल के गिरने के बाद उसे काटना भी मुश्किल हो जाता है। खेत में पानी और कीचड़ होने से कटाई के दौरान मजदूरों और मशीनों को परेशानी होगी। यदि बारिश का सिलसिला आगे भी जारी रहा और खेतों में पानी जमा रहा तो गिरी हुई फसल में नमी बढ़ने से बालियों

खराब होने तथा दानों के सड़ने का खतरा बना रहेगा। किसानों के मुताबिक इस समय धान की फसल में उनकी कई महीनों की मेहनत और लागत लगी हुई है। खाद, बीज, सिंचाई, जुताई और मजदूरी पर खर्च करने के बाद अब फसल से आमदनी की उम्मीद थी, लेकिन बेमौसम बारिश ने किसानों की चिंता बढ़ा दी है। किसानों का कहना है कि यदि मौसम जल्द साफ नहीं हुआ तो तैयार फसल को समय पर खेत से

निकालना मुश्किल हो सकता है। किसानों ने प्रशासन से बारिश से प्रभावित धान की फसलों का स्थलीय सर्वे कराकर नुकसान का आकलन कराने और नियमानुसार राहत दिलाने की मांग की है। उनका कहना है कि लगातार बारिश के कारण हुए नुकसान की वास्तविक स्थिति खेतों में पहुंचकर ही सामने आ सकती है। किसानों को अब मौसम साफ होने और खेतों से जल्द पानी निकलने का इंतजार है।

यूपीएसडीएम के पवेलियन में दिखा हुनर का संगम

मंत्री कपिल देव अग्रवाल ने किया 'सेवा फर्स्ट इनोवेशन चैलेंज' पोर्टल का शुभारंभ

तमसा संकेत, संवाददाता

नोएडा / लखनऊ। उत्तर प्रदेश की कला, कौशल और कारीगरी को वैश्विक मंच प्रदान करने वाले UP International Trade Show 2026 (UPITS) का शुक्रवार को इंडिया एक्सपो सेंटर एंड मार्ट, ग्रेटर नोएडा में भव्य आगाज हुआ। इस वर्ष उत्तर प्रदेश कौशल विकास मिशन (UPSDM) का पवेलियन पहले से कहीं अधिक व्यापक, आकर्षक और इंटरैक्टिव अंदाज में दर्शकों के सामने आया है।

UPSDM पवेलियन का उद्घाटन प्रदेश के राज्यमंत्री (स्वतंत्र प्रभार), व्यावसायिक शिक्षा, कौशल विकास एवं उद्यम-शीलता विभाग कपिल देव अग्रवाल ने फीता काटकर किया। इस अवसर



पर विभाग के प्रमुख सचिव डॉ. हरिओम और मिशन निदेशक पुलकित खरे भी उपस्थित रहे। पवेलियन के उद्घाटन के बाद मंत्री कपिल देव अग्रवाल ने 'सेवा फर्स्ट इनोवेशन चैलेंज' पोर्टल का शुभारंभ किया। यह पोर्टल 10 सितंबर से 17 अक्टूबर 2026 तक चल रहे 'सेवा संकल्प अभियान' के अंतर्गत प्रारंभ किया गया है। इस चैलेंज के माध्यम से युवाओं, विद्यार्थियों, स्टार्टअप, प्रोफेशनल्स

और आम नागरिकों को अपने नए आईडिया, प्रोजेक्ट और मॉडल प्रस्तुत करने का सुनहरा अवसर दिया जा रहा है। सरकार का उद्देश्य नवाचार को बढ़ावा देकर युवाओं को आत्मनिर्भर बनाना है। UPSDM पवेलियन में दर्शकों के लिए सबसे बड़ा आकर्षण 16 विभिन्न कौशलों का लाइव प्रदर्शन रहा। यहाँ आगंतुकों ने सिर्फ हुनर देखा ही नहीं, बल्कि उसे समझा और खुद करके सीखा भी। पवेलियन में पारंपरिक कारीगरी से लेकर आधुनिक तकनीक तक के हुनर का जीवंत संगम देखने को मिला, जिसने सभी का मन मोह लिया। इस वर्ष UPSDM पवेलियन में पहली बार 'रिकल मंच' की शुरुआत की गई, जो युवाओं की प्रतिभा को मंच देने की एक अनूठी पहल है।

बारिश-वज्रपात के अलर्ट पर योगी सरकार ने कसी कमर यूपी में मौसम को लेकर योगी सरकार अलर्ट

तमसा संकेत, संवाददाता

लखनऊ। प्रदेश में बदलते मौसम और भारी बारिश, आंधी-वज्रपात की चेतावनी को देखते हुए योगी सरकार ने आमजन की सुरक्षा को सर्वोच्च प्राथमिकता देते हुए प्रशासन को पूरी तरह अलर्ट कर दिया है। राहत आयुक्त डॉ. हृषिकेश भास्कर यशदा ने रेड और ऑरेंज अलर्ट वाले जिलों के जिलाधिकारियों के साथ वीडियो कॉन्फ्रेंसिंग कर मौसम की स्थिति और तैयारियों की समीक्षा की। उन्होंने अधिकारियों को फील्ड में सक्रिय रहने, स्थानीय परिस्थितियों पर लगातार नजर रखने और किसी भी आकस्मिक स्थिति में तत्काल कार्रवाई सुनिश्चित करने के निर्देश दिए। भारत मौसम विज्ञान विभाग के पूर्वप्रमुखान के अनुसार प्रदेश में 27 सितंबर तक मौसम प्रभावित रहने की संभावना है। पूर्वी उत्तर प्रदेश में 25 और 26 सितंबर को बहुत भारी बारिश तथा 27

■ मौसम की हर चेतावनी पर त्वरित कार्रवाई की तैयारी, रेड-ऑरेंज अलर्ट वाले जिलों में बढ़ाई सतर्कता

■ बाढ़ के खतरे पर सुरक्षा एवं राहत एजेंसियों को तैयार रहने के निर्देश

सितंबर को भारी बारिश के साथ गरज-चमक और तेज हवाओं की चेतावनी है। पश्चिमी उत्तर प्रदेश में भी 25 से 27 सितंबर तक भारी बारिश और गरज-चमक की संभावना जताई गई है। राहत आयुक्त ने कहा कि प्रत्येक व्यक्ति के जान-माल की सुरक्षा प्रशासन का दायित्व है। मौसम संबंधी चेतावनियों और जरूरी सावधानियों की जानकारी पब्लिक एड्रेस सिस्टम, स्थानीय संचार माध्यमों और अन्य उपलब्ध संसाधनों के जरिए व्यापक रूप से लोगों तक पहुंचाने के निर्देश दिए गए हैं।

मलिन बस्तियों से हुई शुरुआत, संघतिया, रसूलाबाद और उसरहवा में सफाई के साथ दवा का छिड़काव

157 घंटे चलेगा महासफाई अभियान

सफाई

अकबरपुर में ‘स्वच्छता ही सेवा 2026’ के तहत अभियान शुरू

बृजेंद्र वीर सिंह

तमसा संकेत, अंबेडकरनगर। पंडित दीनदयाल उपाध्याय की जयंती के उपलक्ष्य में नगर पालिका परिषद अकबरपुर ने शुक्रवार से शहर में 157 घंटे के महासफाई अभियान की शुरुआत की। नगर विकास विभाग के निर्देश पर ‘क्लीन ग्रीन फेस्टिव’ और ‘स्वच्छता ही सेवा 2026’ के तहत अभियान चलाया जा रहा है। पहले दिन मलिन बस्तियों को प्राथमिकता दी गई।

157 घंटे के अभियान के लिए नगर पालिका ने माइक्रो प्लान तैयार किया है। इसके तहत शहर के सभी वार्डों में चरणबद्ध तरीके से सफाई कराई जा रही है। अभियान के पहले दिन विभिन्न वार्डों में



नगर पालिका के अनुसार अभियान के दौरान सफाई के साथ दवा के छिड़काव पर भी ध्यान दिया जा रहा है। वार्डों में चिन्हित स्थानों की स्थिति के अनुसार सफाई कार्य कराया जाएगा।

मलिन बस्तियों में चला विशेष सफाई अभियान

नगर पालिका की टीमों ने संघतिया, रसूलाबाद और उसरहवा (गांधीनगर) में सघन सफाई कराई। कूड़ा और गंदगी हटाने के साथ आसपास के क्षेत्र को साफ कराया गया। संक्रामक रोगों की रोकथाम के लिए मैलाथियान, ब्लीचिंग पाउडर और चूने का छिड़काव किया गया। जलभराव और मच्छरों की रोकथाम के लिए नालियों में भी दवा का छिड़काव कराया गया। अभियान के दौरान सफाई कर्मचारियों ने चिन्हित स्थानों पर विशेष रूप से सफाई की।

की अपील की। उन्होंने कहा कि अभियान को सफल बनाने में नागरिकों की सहभागिता जरूरी है।

चिन्हित सीटीयू (क्लीनलीनेस टारगेट यूनिट) की सफाई कर उन्हें कचरा मुक्त कराया गया। नगर पालिका परिषद अकबरपुर के अधिशासी अधिकारी राजमणि

ने बताया कि 157 घंटे का महासफाई अभियान माइक्रो प्लान के अनुसार चलाया जा रहा है। हर वार्ड और मलिन बस्ती में टीमों सफाई कार्य कर रही हैं। सफाई के

साथ कीटनाशक दवाओं का छिड़काव भी कराया जा रहा है। उन्होंने लोगों से कूड़ा कूड़ेदान में डालने और आसपास सफाई बनाए रखने

फास्ट न्यूज

दस दिन की गणेश आराधना का समापन

अंबेडकरनगर। पश्चिमी जलालपुर नगर क्षेत्र में चल रहे दस दिवसीय गणेश उत्सव का गुरुवार देर रात समापन हो गया। अंतिम दिन आयोजित आरती में श्रद्धालुओं ने भाग लिया। आरती के दौरान गणपति बप्पा के जयघोष से आयोजन स्थल गुंजता रहा।

अंतिम दिन देर रात गणपति की आरती हुई। श्रद्धालुओं ने आरती में शामिल होकर पूजा-अर्चना की। आरती के दौरान लगातार गणपति बप्पा के जयकारे लगते रहे।

होली तक नया स्वरूप लेगा अष्टखम्भा स्तूप, यात्री निवास का फाउंडेशन पूरा



तमसा संकेत, संवाददाता

अम्बेडकरनगर। लोरपुर स्थित महाराजा सुहेलदेव राजभरवंशी अष्टखम्भा स्तूप के पर्यटन विकास का काम तेजी से आगे बढ़ रहा है। पर्यटन विभाग की 104.64 लाख रुपये की परियोजना के तहत परिसर में यात्री सुविधाओं का विस्तार किया जा रहा है। परियोजना को होली तक पूरा करने का लक्ष्य रखा गया है।

परियोजना के तहत बनाए जा रहे यात्री निवास के फाउंडेशन का काम पूरा हो चुका है। अब प्लिंथ बीम का निर्माण चल रहा है। इसके बाद भवन के अगले चरण का काम शुरू होगा। निर्माण कार्य सीएंडडीएस की निगरानी में कराया जा रहा है।

104.64 लाख रुपये की परियोजना से लोरपुर स्थित ऐतिहासिक स्थल का हो रहा विकास, प्लिथ बीम का काम जारी

यात्री निवास बनने के बाद परिसर में बाहर से आने वाले श्रद्धालुओं और पर्यटकों के ठहरने की सुविधा उपलब्ध होगी। इससे अष्टखम्भा स्तूप परिसर में आवश्यक यात्री सुविधाओं का विस्तार होगा। परियोजना प्रबंधक देवव्रत पवार के अनुसार निर्माण कार्य निर्धारित योजना के अनुसार आगे बढ़ रहा है।

सीएमओ कार्यालय में 36 चिकित्सकों और 33 पैरामेडिकल स्टाफ ने लिया प्रशिक्षण

बच्चों में कैंसर की जल्द पहचान पर आरबीएसके टीम को प्रशिक्षण

तमसा संकेत, संवाददाता

अंबेडकरनगर। बच्चों में कैंसर की जल्द पहचान और समय पर रेफरल की व्यवस्था को बेहतर बनाने के लिए सीएमओ कार्यालय में प्रशिक्षण सत्र आयोजित किया गया। कैंनकिड्स संस्था की ओर से आयोजित प्रशिक्षण में राष्ट्रीय बाल स्वास्थ्य कार्यक्रम (आरबीएसके) की टीम के 36 चिकित्सकों और 33 पैरामेडिकल स्टाफ ने हिस्सा लिया।

प्रशिक्षण का उद्देश्य बच्चों में कैंसर के शुरुआती लक्षणों की पहचान, समय पर रेफरल और उपचार के लिए उचित समन्वय की जानकारी देना रहा। कार्यक्रम में सीएमओ डॉ. रामानंद सिद्धार्थ, उपमुख्य चिकित्सा-धिकारी डॉ. आशुतोष सिंह, आरबीएसके के नोडल डॉ. दिग्विजय सिंह, जिला कार्यक्रम प्रबंधक श्यामलेश



आरबीएसके के नोडल अधिकारी डॉ. दिग्विजय सिंह ने राष्ट्रीय बाल स्वास्थ्य कार्यक्रम की उपलब्धियों की समीक्षा की। उन्होंने टीमों की समय से उपस्थिति और बच्चों की स्क्रीनिंग की गुणवत्ता में अपेक्षित सुधार लाने पर जोर दिया।

व्यवस्था मजबूत करने से इलाज में होने वाली देरी को कम किया जा सकता है। डॉ. आशुतोष सिंह ने कहा कि अभिभावकों तक यह संदेश पहुंचना जरूरी है कि बच्चों में होने वाले कैंसर का इलाज संभव है। उन्होंने अपील की कि बच्चे में कैंसर

हादसा : नगपुर त्रिमुहानी के पास विद्युत तारों की सफाई के दौरान हुआ हादसा

तारों पर लटकी झाड़ियों की सफाई बनी जानलेवा दुर्घटना

दोपहर में सफाई के दौरान अचानक लगा करंट

सम्मनपुर थाना क्षेत्र के ताजपुर पिड़ैला गांव निवासी विपिन मौर्य (25) विद्युत विभाग में संविदा कर्मी था। शुक्रवार करीब 2:20 बजे वह नापुर त्रिमुहानी के पास विद्युत तारों पर लटकी झाड़ियों और डालियों की सफाई कर रहा था। इसी दौरान अचानक वह करंट की चपेट में आ गया। वह गंभीर रूप से झुलस गया। घटना के बाद मौके पर मौजूद विभागीय कर्मचारियों ने उसे तत्काल नगपुर के निजी अस्पताल पहुंचाया।

गंभीर रूप से झुलसे कर्मी को विभागीय कर्मचारी अस्पताल लेकर पहुंचे। सीएचसी में चिकित्सकों ने उसे मृत घोषित कर दिया।



निजी अस्पताल में प्राथमिक उपचार के बाद चिकित्सकों ने विपिन को नगपुर सामुदायिक स्वास्थ्य केंद्र रेफर कर दिया। कर्मचारी उसे लेकर सीएचसी पहुंचे। जांच के बाद चिकित्सकों ने विपिन को मृत घोषित कर दिया।

विपिन छह भाइयों में चौथे नंबर का था। वह अविवाहित था। मौत की सूचना मिलते ही परिजनों में कोहराम मच गया। परिजन अस्पताल पहुंच गए। हादसे की सूचना पर पुलिस मौके पर पहुंची और घटना की जानकारी जुटाई। जलालपुर कोतवाल अजय प्रताप यादव ने बताया कि शव को पोस्टमार्टम के लिए भेजा जा रहा है। पुलिस मामले में अग्रिम कार्रवाई कर रही है।

चित्रों में दिखा विकसित भारत का सपना भाषण में गूंजे नागरिक कर्तव्य

जलालपुर के चार विद्यालयों में ‘सेवा संकल्प अभियान’ के तहत प्रतियोगिताएं

तमसा संकेत, संवाददाता



नागरिक कर्तव्य, पर्यावरण संरक्षण, स्वच्छता और राष्ट्र निर्माण जैसे विषयों पर अपने विचार रखे। प्रतियोगिताओं का आयोजन जनता बाल विद्या केंद्र इंटर कॉलेज झामबाबा, अनूपगंा आदर्श इंटर कॉलेज धमरुआ, राम अवतार इंटर कॉलेज खजुरी और किसान इंटर कॉलेज भस्मा में किया गया। विद्यार्थियों ने प्रतियोगिताओं में उत्साह के साथ भाग लिया। आयोजकों के अनुसार अभियान

का उद्देश्य विद्यार्थियों को सेवा, सामाजिक उत्तरदायित्व और राष्ट्र निर्माण से जुड़े विषयों के प्रति जागरूक करना है। चित्रकला और भाषण प्रतियोगिताओं के माध्यम से विद्यार्थियों ने विकसित भारत-2047 को लेकर अपने विचार रखे। कार्यक्रम के विद्यार्थियों को सेवा कार्यों, सामाजिक जिम्मेदारियों और नागरिक कर्तव्यों के प्रति जागरूक रहने का संदेश दिया गया।

होली तक नया स्वरूप लेगा अष्टखम्भा स्तूप यात्री निवास का फाउंडेशन पूरा

तमसा संकेत, संवाददाता

अम्बेडकरनगर। लोरपुर स्थित महाराजा सुहेलदेव राजभरवंशी अष्टखम्भा स्तूप के पर्यटन विकास का काम तेजी से आगे बढ़ रहा है। पर्यटन विभाग की 104.64 लाख रुपये की परियोजना के तहत परिसर में यात्री सुविधाओं का विस्तार किया जा रहा है। परियोजना को होली तक पूरा करने का लक्ष्य रखा गया है।

परियोजना के तहत बनाए जा रहे यात्री निवास के फाउंडेशन का काम पूरा हो चुका है। अब प्लिंथ बीम का निर्माण चल रहा है। इसके बाद भवन के अगले चरण का काम शुरू होगा। निर्माण कार्य सीएंडडी-एस की निगरानी में कराया जा रहा है। यात्री निवास बनने के बाद परिसर में बाहर से आने वाले श्रद्धालुओं और पर्यटकों के ठहरने की सुविधा उपलब्ध होगी। इससे अष्टखम्भा स्तूप परिसर में आवश्यक यात्री सुविधाओं का विस्तार होगा। परियोजना प्रबंधक



देवव्रत पवार के अनुसार निर्माण कार्य निर्धारित योजना के अनुसार आगे बढ़ रहा है। वर्तमान में प्लिंथ बीम का काम किया जा रहा है। लोरपुर का अष्टखम्भा स्तूप महाराजा सुहेलदेव राजभरवंशी से जुड़ा ऐतिहासिक स्थल है। पर्यटन विकास परियोजना के तहत यहां सुविधाओं का विस्तार किया जा रहा है। इसका उद्देश्य स्थल को पर्यटकों और श्रद्धालुओं के लिए अधिक सुविधाजनक बनाना है। यात्री निवास और अन्य सुविधाओं के निर्माण से आने वाले लोगों को ठहरने में सहूलियत मिलेगी। परियोजना पूरी होने के बाद परिसर में पर्यटकों के लिए उपलब्ध सुविधाओं में बढ़ोतरी होगी।

प्रदेश संगठन में नई भूमिका, जिले में पहली दस्तक पर जगह-जगह स्वागत

प्रकोष्ठ संकुल सह-संयोजक बनने के बाद पहली बार अंबेडकरनगर पहुंचे मिथिलेश त्रिपाठी

तमसा संकेत, संवाददाता

अंबेडकरनगर। भाजपा के प्रदेश संगठन में नई जिम्मेदारी मिलने के बाद डॉ. मिथिलेश त्रिपाठी गुरुवार को पहली बार अंबेडकरनगर पहुंचे। प्रकोष्ठ संकुल सह-संयोजक बनाए जाने के बाद उनके आगमन को लेकर कार्यकर्ताओं में उत्साह दिखा।

पूर्वांचल एक्सप्रेसवे से जिला मुख्यालय तक कई स्थानों पर कार्यकर्ताओं और व्यापारियों ने उनका स्वागत किया।

पूर्वांचल एक्सप्रेसवे के 161वें बिंदु पर जिला महामंत्री विनोद कुमार और जिला मंत्री विनय पांडेय की अगुवाई में कार्यकर्ताओं ने डॉ. त्रिपाठी का स्वागत किया। फूल-मालाएं पहनाकर और पुष्पगुच्छ भेंट कर अभिनंदन किया गया। रामपुर में भी कार्यकर्ताओं ने उनका स्वागत किया। गौहन्ना चौराहे पर अखिल भारतीय व्यापार मंडल के जिलाध्यक्ष



शिवकुमार गुप्ता और रामनगर व्यापार मंडल अध्यक्ष माया अग्रहरि की अगुवाई में व्यापारियों और कार्यकर्ताओं ने स्वागत किया। इसके बाद काफिला पटेल नगर चौराहे पहुंचा। यहां वरिष्ठ नेता जमुना प्रसाद चतुर्वेदी की मौजूदगी में कार्यकर्ताओं ने अभिनंदन किया। भाजपा जिला कार्यालय पहुंचने पर जिलाध्यक्ष देव पटेल, जिला महामंत्री अमरेंद्र कांत, पूर्व जिलाध्यक्ष ज्ञान सागर सिंह, पूर्व विधायक अनीता कमल, जिला पंचायत प्रशासक साधू वर्मा, पूर्व मंत्री दर्जा प्राप्त विद्यार्थी राजभर, पूर्व जिलाध्यक्ष राम प्रकाश यादव, वरिष्ठ नेता

शिवपूजन वर्मा और जिला महामंत्री प्रताप सिंह समेत पदाधिकारियों ने स्वागत किया। इस दौरान कार्यकर्ताओं ने डॉ. मिथिलेश त्रिपाठी को 21 किलो की फूलों की माला पहनाई। फूल-मालाओं और पटक़ा से भी उनका अभिनंदन किया गया। कार्यक्रम का संचालन जिला उपाध्यक्ष पंकज वर्मा ने किया। डॉ. मिथिलेश त्रिपाठी की जन्मस्थली आलापुर क्षेत्र है। उन्होंने जलालपुर विधानसभा क्षेत्र को अपनी कर्मभूमि बनाया। छात्र जीवन में अखिल भारतीय विद्यार्थी परिषद से संघटनात्मक गतिविधियों की शुरुआत की। इसके बाद भाजपा युवा मोर्चा में प्रदेश उपाध्यक्ष समेत कई जिम्मेदारियां संभालीं।

द्वितीया श्राद्ध के दिन सामूहिक विवाह की तैयारी, तारीख पर उठे सवाल धर्माचार्यों ने तिथि पर पुनर्विचार की मांग की

तमसा संकेत, संवाददाता

अंबेडकरनगर। मुख्यमंत्री सामूहिक विवाह योजना के तहत 28 सितंबर को प्रस्तावित आयोजन की तारीख को लेकर जिले में धार्मिक स्तर पर सवाल उठने लगे हैं। पंचांग के अनुसार 27 सितंबर से पितृपक्ष शुरू हो रहा है। 28 सितंबर को द्वितीया श्राद्ध है। इसी दिन जिले की पांचों तहसीलों और नौ विकासखंडों में सामूहिक विवाह प्रस्तावित है। विवाह जैसे मांगलिक संस्कार की तिथि पितृपक्ष के दौरान तय होने को लेकर धर्माचार्यों और बुद्धिजीवी वर्ग ने आपत्ति जताई है। उनका कहना है कि आयोजन की तारीख तय करते समय पंचांग की स्थिति पर भी विचार किया जाना चाहिए।

पंचांग के अनुसार 27 सितंबर से पितृपक्ष आरंभ होगा। 28 सितंबर को द्वितीया श्राद्ध रहेगा। यह पितृपक्ष की दूसरी श्राद्ध तिथि है। पितृपक्ष का समापन 10 अक्टूबर को सर्वोत्प



अमावस्या के साथ होगा। धर्माचार्यों के अनुसार पितृपक्ष में पितरों के तर्पण और श्राद्ध कर्म की परंपरा है। इस अवधि में विवाह समेत अन्य मांगलिक कार्य सामान्य तौर पर नहीं किए जाते। इसी धार्मिक मान्यता के आधार पर 28 सितंबर को प्रस्तावित सामूहिक विवाह पर सवाल उठाए जा रहे हैं। धर्माचार्यों का कहना है कि मुख्यमंत्री सामूहिक विवाह योजना सरकारी व्यवस्था के तहत संचालित होना है, लेकिन इसमें होने वाला विवाह हिंदू परंपरा के अनुसार एक संस्कार भी है। ऐसे में इसकी तारीख तय करते समय प्रशासनिक कार्यक्रम के साथ पंचांग का भी ध्यान रखा जाना चाहिए।

सम्पादकीय

फिर वही हंगामा



जैसा कि अपेक्षित था, नेता-प्रतिपक्ष राहुल गांधी फिर से मुख्य चुनाव आयुक्त यानी सीईसी ज्ञानेश कुमार के खिलाफ मैदान में आ गए और विपक्षी दलों ने उनके विरुद्ध सड़कों पर उतरकर धरना-प्रदर्शन करने की योजना भी बना ली। यह हंगामा पहली बार नहीं हो रहा है। यह पहले भी संसद से लेकर सड़क तक हो चुका है और चुनाव आयोग की मतदाता सूचियों के विशेष गहन पुनरीक्षण यानी एसआ-ईआर की प्रक्रिया के खिलाफ बार-बार सुप्रीम कोर्ट का दरवाजा भी खटखटाया जा चुका है। अब मुख्य चुनाव आयुक्त के खिलाफ इस आधार पर नए सिरे से मोर्चा खोला जा रहा है, क्योंकि बीते दिनों यह बात सामने आई कि दोनों चुनाव आयुक्तों ने बीते 10 महीनों में कम से कम 14 बार विभिन्न मुद्दों पर उनसे अपनी असहमति जताई।

चुनाव आयुक्तों के बीच असहमति होना कोई नई-अनोखी बात नहीं। हर संस्था में ऐसा होता है और शीर्ष पदों पर बैठे लोगों के बीच मतभेद होते हैं। इन मतभेदों के बावजूद संस्थाएं किसी निर्णय पर पहुंचती हैं। यही चुनाव आयोग में हुआ। चुनाव आयोग के अनुसार उसकी ओर से एसआईआर को लेकर जो भी फैसले लिए गए, वे सब सहमति से लिए गए। यदि ऐसा नहीं हुआ तो दोनों चुनाव आयुक्तों को आगे आकर स्थिति स्पष्ट करनी चाहिए। इस प्रश्न का भी उत्तर मिलना चाहिए कि यदि दोनों चुनाव आयुक्त जिन मुद्दों पर मुख्य चुनाव आयोग के फैसले से असहमत थे, उनके खिलाफ उन्होंने एकजुट होकर वोट क्यों नहीं किया? ध्यान रहे कि चुनाव आयोग में फैसले या तो सर्वसम्मति से होते हैं या फिर बहुमत से। यदि दो चुनाव आयुक्त किसी मुद्दे पर एकमत हों तो फिर फैसला वही होगा, जो वे चाहेंगे, न कि वह, जो मुख्य चुनाव आयुक्त चाहेंगे। स्पष्ट है कि इस तरह के आरोपों में कोई वजन नहीं दिखता कि मुख्य चुनाव आयुक्त मनमानी कर रहे हैं। वोट चोरी का जुमला उछालना जितना आसान है, उसे साबित करना उतना ही कठिन। शायद यही कारण है कि कांग्रेस और अन्य विपक्षी नेता मुख्य चुनाव आयुक्त की कथित मनमानी के खिलाफ कोई प्रमाण लेकर अदालत नहीं जा पा रहे हैं। इसकी अनदेखी नहीं की जानी चाहिए कि एसआईआर के खिलाफ विपक्षी दलों ने जो भी आपत्तियां सुप्रीम कोर्ट के समक्ष रखीं, वे सब खारिज हो गईं। सुप्रीम कोर्ट ने न केवल एसआईआर को आवश्यक माना, बल्कि चुनाव आयोग के पक्ष में 6 में जोड़े गए एक अतिरिक्त घोषणापत्र को वैध भी करार दिया। ऐसा इसलिए किया गया ताकि वास्तविक मतदाताओं की पहचान हो सके। यह विचित्र है कि विपक्षी दल एन सीएम मतदाता सूचियों में गलतियों की शिकायत करते हैं और दूसरी ओर उन्हें दुरुस्त करने वाली एसआईआर प्रक्रिया का विरोध भी करते हैं। क्या इसलिए कि एसआईआर प्रक्रिया घुसपैठियों को चिह्नित करने में भी सहायक बन रही है?

कुछ स्मरणीय बातें

आदर्शों का आभूषण मात्र बनने से हमारा जीवन अच्छे जीवन के लिए कुछ आदर्श नहीं होता है। आदर्श आचरण के रूप में घटित हों तो हमारा आदर्श जीवन निश्चित है। दुनिया के सारे सुख-वैभव-ऐश्वर्य फीके हैं यदि हमारे में सादा जीवन उच्च विचार ,विनम्रता , सेवा भावना , करुणा , दया ,शांति आदि नहीं है। हमें अपने को साधना बहुत जरूरी हैं जिससे हमारी अपनी असीमित इच्छाओं पर अंकुश लगे। हमारे को बाहर से ज्यादा भितर से खतरा है हमें उन चीजों से बचकर रहना हैं। हमारा जीवन नश्वर है । इस सत्य को हमारे द्वारा प्रायः कम ही याद रखा जाता है। यदा-कदा किसी के वियोग पर अथवा भीषण शारीरिक रण्णता व अस्वस्थता में ही स्मृति में आता है। जो भी हो इस संदर्भ में एक बात जो किसी ने अंग्रेजी में कही है की चिन्तनीय व स्मरणीय है Build Your Life Worth ,Not The Network। इसके लिए हमें ईमानदारी व सत्यनिष्ठा के दो स्तंभों का सहारा कभी न छोड़ना हैं । ये हैं तो सद्भावना, सदव्यवहार परोपकार आदि की भावना हैं जो की स्वतः पनपेगी जो हमारे जीवन के मूलभूत गुणों को विकसित करती रहेगी। हम आध्यात्मिकता की नींव पर सदैव अडिग रहें। कठिनाइयों आँएँ तो भी इसका सहारा कभी न छोड़ें। जीवन की सार्थकता तभी है कि कुछ नया करते रहना। नित नये -नये सोपान चढ़ते रहना। हमारा जीवन तभी रहेगा स्फूर्त,ऊर्जवान , प्रभावी जब हमारी मानसिक प्रवृत्ति रहेगी जिज्ञासुवृत्ति वाली । तभी हम कर सकते हैं नित नई-नई प्राप्ति।हम अपने मन को थोडा बड़ा और मजबूत बनाएँगे तो विवेक द्वारा सदा खुला रहेगा। अच्छे जीवन के लिए कुछ मननीय एवं स्मरणीय बातों के प्रवेश के लिए ।

> प्रदीप छाजेड़

> (बोरावड़)

66

जलवायु परिवर्तन का सबसे कठोर चेहरा आज मानव शरीर पर दिखाई दे रहा है।

ड

पंचायती राज मंत्री ओम प्रकाश राजभर ने विभागीय योजनाओं की समीक्षा कर समयबद्ध क्रियान्वयन पर दिया जोर

‘ग्राम पंचायत में योजनाओं का लाभ धरातल पर दिखना चाहिए’

निर्देश

ग्राम पंचायतों को आधुनिक सुविधाओं से जोड़ने के साथ विकास कार्यों की गुणवत्ता और समयबद्धता पर विशेष ध्यान

तमसा संकेत, संवाददाता

लखनऊ। पंचायती राज विभाग के अंतर्गत संचालित विभिन्न योजनाओं की प्रगति, बजट से संबंधित कार्यों तथा ग्राम पंचायतों में विकासपरक गतिविधियों की समीक्षा

बैठक में ग्रामीण क्षेत्रों में हैडपंपों के सत्यापन, जल गुणवत्ता से संबंधित कार्यों तथा जियो-टैगिंग की प्रगति की भी समीक्षा की गई। अधिकारियों को इन कार्यों में पारदर्शिता और गुणवत्ता सुनिश्चित करने के साथ ही उपलब्ध संसाधनों का प्रभावी उपयोग करने के निर्देश दिए गए।

विस्तृत चर्चा की गई। बैठक में प्रमुख सचिव, पंचायती राज श्री रविन्द्र, पंचायती राज निदेशक श्री अमित सिंह सहित विभाग के वरिष्ठ अधिकारी उपस्थित रहे।

आवश्यक कार्यवाही की समीक्षा की गई

बैठक में स्वच्छ भारत मिशन (ग्रामीण) फेज-2 के अंतर्गत फीकल स्लज ट्रीटमेंट प्लांट (FSTP) की स्थापना के लिए प्राप्त धनराशि के उपयोग तथा आवश्यक कार्यवाही की समीक्षा की गई। इसके साथ ही सूचना, शिक्षा एवं संचार (IEC) गतिविधियों के प्रभावी संचालन पर भी चर्चा हुई। ग्रामीण क्षेत्रों में स्वच्छता के प्रति जनजागरूकता बढ़ाने तथा स्वच्छता संबंधी व्यवस्थाओं को और प्रभावी बनाने पर विशेष जोर दिया गया। राज्य बजट, केंद्र बजट एवं अनुसूचक बजट से संबंधित योजनाओं के अंतर्गत ग्राम पंचायतों में डिजिटल सुविधाओं के विस्तार को भी बैठक में प्राथमिकता दी गई। इसके तहत डिजिटल लाइब्रेरी की स्थापना, आधार सेवा केंद्रों की स्थापना तथा ग्राम पंचायत सचिवों को शासकीय कार्यों के सुचारु निष्पादन के लिए स्मार्ट मोबाइल उपलब्ध कराने से जुड़े कार्यों की प्रगति की समीक्षा की गई।

मुख्यमंत्री ग्राम सौर योजना के अंतर्गत 2,500 से अधिक आबादी वाली ग्राम पंचायतों में सोलर ऊर्जा आधारित हाईमास्ट एवं लाइट की व्यवस्था को लेकर भी विस्तृत समीक्षा की गई। बैठक में सौर ऊर्जा आधारित प्रकाश व्यवस्था के माध्यम से ग्राम पंचायतों में सार्वजनिक स्थानों को बेहतर रेशनी से जोड़ने और स्वच्छ ऊर्जा के उपयोग को बढ़ावा देने से संबंधित कार्यों को गति देने पर चर्चा हुई।

तक समय से पहुंचे और योजनाओं के क्रियान्वयन में किसी भी स्तर पर अनावश्यक विलंब न हो। उन्होंने संबंधित अधिकारियों को योजनाओं की नियमित निगरानी करते हुए निर्धारित लक्ष्यों को समयबद्ध ढंग से पूरा करने के निर्देश दिए। डिजिटल लाइब्रेरी के अंतर्गत पुस्तकों, फर्नीचर, इलेक्ट्रॉनिक उपकरणों और डिजिटल अध्ययन सामग्री की उपलब्धता सुनिश्चित करने के संबंध में भी अधिकारियों से जानकारी ली गई। इसका उद्देश्य ग्रामीण क्षेत्रों के विद्यार्थियों और युवाओं को आधुनिक अध्ययन सुविधाओं से जोड़ना तथा ग्राम पंचायत स्तर पर डिजिटल संसाधनों की उपलब्धता बढ़ाना है।

पंचायती राज मंत्री श्री ओम प्रकाश राजभर ने कहा कि ग्राम पंचायतें ग्रामीण विकास की सबसे महत्वपूर्ण इकाई हैं। इसलिए पंचायत स्तर पर संचालित प्रत्येक योजना का प्रभाव धरातल पर दिखाई देना चाहिए। उन्होंने अधिकारियों से योजनाओं की नियमित समीक्षा करने, कार्यों की गुणवत्ता पर विशेष ध्यान देने तथा निर्धारित समयसीमा के भीतर लक्ष्यों को पूरा करने पर जोर दिया।

फास्ट न्यूज

लखनऊ में युवक से मांगी 2 लाख की रंगदारी

लखनऊ। लखनऊ के अलीगंज इलाके में दबंग ने दिव्यांग युवक के साथ मारपीट कर रंगदारी मांगी। वह कैफे में अपने परिचित से मिलने पहुंचा था। इस दौरान वहां पहुंचे दबंगों ने धमकाकर रंगदारी की मांग की। विरोध करने पर मारपीट कर फरार हो गए। इसके बाद पीड़ित थाने पहुंचा सुनवाई न होने पर कोर्ट की मदद से मुकदमा दर्ज कराया है।

लखनऊ में पुलिसवाले कांग्रेसियों को टांग ले गए

लखनऊ। मुख्य चुनाव आयुक्त ज्ञानेश कुमार के इस्तीफे की मांग को लेकर लखनऊ में शुक्रवार को कांग्रेस कार्यकर्ताओं ने जोरदार प्रदर्शन किया। विधानसभा घेरने जा रहे कार्यकर्ता पुलिस से भिड़ गए। जमकर धक्का-मुक्की हुई। पुलिस-कर्मियों ने हटाने की कोशिश की तो कार्यकर्ता सड़क पर लोट गए। पुलिसवालों ने टांगकर उन्हें वैन-बस में भरा और इको गार्डन ले गए। प्रदर्शन करीब ढाई घंटे तक प्रदर्शन चला। दरअसल, कांग्रेस कार्यकर्ताओं ने आज प्रदर्शन का ऐलान किया था। दोपहर 12 बजे 500 से ज्यादा कार्यकर्ता कांग्रेस ऑफिस में जुट गए।

टैंपो चलाकर हवाई-जहाज कंपनी बनाने वाले के यहां आईटी रेड

लखनऊ। लखनऊ में शंख एयर के फाउंडर और चेयरमैन श्रवण कुमार विश्वकर्मा के घर और ऑफिस पर शुक्रवार को आयकर विभाग की टीम पहुंची। टीम गोमतीनगर विस्तार स्थित उनके घर पहुंची है। इसके अलावा वरदान खंड स्थित शंख टावर में कंपनी के ऑफिस पर भी जांच कर रही है। फिलहाल आयकर विभाग ने इस कार्रवाई पर कोई आधिकारिक बयान नहीं दिया है।

संचालन : पेयजल और सीवरेज पर 27,935 करोड़ खर्च, शहरों में बढ़ेगी नागरिक सुविधाएं

योगी सरकार संवार रही यूपी के शहर

- अमृत 2.0 योजना के अंतर्गत बड़े पैमाने पर विकास कार्य संचालित
- 29 हजार करोड़ रुपये से अधिक की 637 परियोजनाओं में से 114 परियोजना पूरी, 453 पर तेजी से चल रहा कार्य
- सरोवरों के पुनर्जीवन और पार्कों के विकास से बेहतर होगा शहरी परिवरण

तमसा संकेत, संवाददाता

लखनऊ। उत्तर प्रदेश में शहरी विकास को नई गति देने के लिए योगी सरकार के प्रयासों के तहत अमृत 2.0 योजना के अंतर्गत बड़े पैमाने पर विकास कार्य संचालित किए जा रहे हैं। पेयजल, सीवरेज,

जल संरक्षण और हरित क्षेत्रों के विस्तार पर केंद्रित इस मिशन से प्रदेश के शहरों की बुनियादी सुविधाओं को मजबूत करने की दिशा में काम हो रहा है। लगभग 29,716 करोड़ रुपये की परियोजनाओं की स्वीकृति शहरी विकास के प्रति सरकार की प्रतिबद्धता को दर्शाती है।

भारत सरकार की अटल नवीकरण एवं शहरी परिवर्तन मिशन (अमृत 2.0) योजना वर्ष 2021 से 2026 तक संचालित है। इसके तहत प्रदेश के 762 नगरीय निकायों और 60 अमृत शहरों को शामिल किया गया है। योजना का उद्देश्य शहरी परिवारों को नल से शुद्ध पेयजल, सीवर कनेक्शन और बेहतर पर्यावरणीय सुविधाएं उपलब्ध कराना है। शहरी पर्यावरण को बेहतर बनाने के लिए 403.45 करोड़ रुपये की लागत से 190 सरोवर

पेयजल-सीवरेज परियोजनाओं को मिली रस्तार

637 परियोजनाओं को मिली मंजूरी

प्रदेश में अमृत 2.0 के तहत कुल 637 परियोजनाओं के लिए 29,716.29 करोड़ रुपये की स्वीकृति दी गई। इनमें से 114 परियोजनाएं पूरी हो चुकी हैं, जबकि 453 परियोजनाओं पर कार्य जारी है। अब तक 612 परियोजनाओं को वित्तीय स्वीकृति और 567 की निविदाएं स्वीकृत की जा चुकी हैं।

पुनर्जीवन परियोजनाएं स्वीकृत की गई हैं। इसके अतिरिक्त 89.76 करोड़ रुपये की 1777 हरित भूमि एवं पार्क परियोजनाओं पर भी काम किया जा रहा है। एक एकड़ से अधिक क्षेत्रफल वाले सरोवरों का पुनर्जीवन, वर्षा जल संचयन और जल संरक्षण भी मिशन का हिस्सा हैं। योगी सरकार के नेतृत्व में संचालित इन परियोजनाओं से प्रदेश के शहरों में आधारभूत सुविधाओं के विस्तार, जल सुरक्षा और पर्यावरण संरक्षण को गति मिलने की उम्मीद है।

पेयजल और सीवरेज पर विशेष जोर

योजना में सबसे बड़ा हिस्सा पेयजल और सीवरेज व्यवस्था को मजबूत करने के लिए निर्धारित किया गया है। इसके तहत 18,829 करोड़ रुपये की 437 पेयजल परियोजनाएं और 10124 करोड़ रुपये की 41 सीवरेज परियोजनाएं शामिल हैं। इन कार्यों से शहरों में पेयजल आपूर्ति और स्वच्छता संबंधी सुविधाओं के विस्तार का लक्ष्य है।

शादी का झांसा देकर युवती से संबंध बनाने का आरोप, आरोपी गिरफ्तार

तमसा संकेत, संवाददाता

लखनऊ। सुशांत गोल्फ सिटी थाना पुलिस ने शादी का झांसा देकर युवती से शारीरिक संबंध बनाने, मारपीट, गाली-गलौज और जान से मारने की धमकी देने के आरोप में एक युवक को गिरफ्तार किया है। गिरफ्तार आरोपी की पहचान बहराइच निवासी आतिफ खान (20) के रूप में हुई है। पुलिस के मुताबिक, 24 सितंबर को पीड़िता ने थाने में तहरीर देकर आरोप लगाया कि आरोपी उसके साथ रह रहा था और शादी का झांसा

भारी बारिश के पूर्वानुमान को देखते हुए लखनऊ में 26 सितंबर को सभी स्कूल बंद

लखनऊ। जिले में पिछले कुछ घंटों से खराब मौसम और अतिवृष्टि की स्थिति तथा मौसम विभाग द्वारा जारी भारी वर्षा के पूर्वानुमान को देखते हुए जिलाधिकारी लखनऊ ने 26 सितंबर 2026 को कक्षा 12 तक के सभी विद्यालयों में शिक्षण कार्य स्थगित रखने के आदेश दिए हैं। जिलाधिकारी कार्यालय से 25 सितंबर को जारी आदेश के अनुसार यह निर्देश लखनऊ के सभी शहरी एवं ग्रामीण क्षेत्रों में लागू होगा। इसके तहत सभी बोर्डों द्वारा संचालित विद्यालय, राजकीय एवं अशासकीय सहायता प्राप्त तथा निजी विद्यालयों में 26 सितंबर को शिक्षण कार्य नहीं होगा। जिलाधिकारी ने विद्यालय संबंधी, अभिभावकों तथा छात्र-छात्राओं से आदेश का कड़ाई से पालन सुनिश्चित करने को कहा है। आदेश की प्रमाणिकता जिला प्रशासन की वेबसाइट lucknow.nic.in पर भी देखी जा सकती है।

C M Y K

C M Y K

C M Y K

C M Y K

C M Y K

जौनपुर में दिल के पास तमंचा सटाकर फायर किया, बुलेट पीट चीरते हुए सीट में घुसी बैक मैनेजर ने चलती कार में गोली मारी, मौत

घटना

तमसा संकेत, एजेंसी

जौनपुर। जौनपुर में यूनियन बैंक के मैनेजर ने गुरुवार देर रात सुसाइड कर लिया। उन्होंने चलती कार में दिल के पास तमंचा सटया और गोली मार ली। बुलेट पीट चीरते हुए सीट में जा धंसी। गोली लगने के बाद टाटा सिएरा कार अनियंत्रित होकर डिवाइडर से टकरा गई। राहगीर-आसपास के लोग मौके पर पहुंचे। कार का शीशा तोड़कर मैनेजर को बाहर निकाला। उन्हें अस्पताल ले जाया गया, जहां उनकी मौत हो गई। पुलिस को कार से सुसाइड नोट मिला है। इसमें लिखा है कि वह तंग आ चुके हैं। इसलिए जिंदगी खत्म कर रहे हैं। खुदकुशी से परिवार का कोई लेना-देना नहीं है। पत्नी के लिए



दुर्गेश, मृतक

लिखा है कि “तुम अपना ख्याल रखना।” 40 साल के दुर्गेश श्रीवास्तव मूल रूप से लखनऊ के गुंडबा के रहने वाले थे। जौनपुर शहर के वन विहार इलाके में पत्नी रचना के साथ रहते थे। उनकी तैनाती शहर से 30 किमी दूर

सुजानगंज थाना क्षेत्र की सराय पड़री ब्रांच में थी। घटना जिला मुख्यालय से 15 किमी दूर बक्शा थाना क्षेत्र के प्रभु ढाबा के पास हुई। पत्नी रचना ने बताया- वह डिप्रेशन में थे। परिवार में किसी तरह का कोई विवाद नहीं था। न ही कभी

पत्नी बोली- शुगर और लिवर सिरोंसिस की बीमारी थी

पत्नी रचना श्रीवास्तव ने बताया कि दुर्गेश को शुगर और लिवर सिरोंसिस की बीमारी थी। वह काफी दिनों से डिप्रेशन में थे, लेकिन उन्होंने कभी भी अपनी परेशानी परिवार से साझा नहीं की। रोज की तरह गुरुवार सुबह 9 बजे अपनी कार से बैंक खाना हुए थे। लंच के वक्त मैंने फोन किया तो सब कुछ ठीक लग रहा था। उन्होंने बताया- वह रोज शाम 6.30 बजे तक घर आ जाते थे। देर होने पर फोन करते थे। लेकिन, गुरुवार को कोई फोन नहीं आया तो मैंने फोन किया। तब उन्होंने कहा- मैं डिप्रेशन में हूं। अगर तुम्हें बताऊंगा तो तुम भी परेशान हो जाओगी। मैंने कहा- आप जल्दी घर आ जाओ। परेशान मत हो। हम बैठकर बात करेंगे।

कोई झगड़ा हुआ था। इस पर दुर्गेश ने धीमी आवाज में कहा- ठीक है और फोन काट दिया। मैं उनका इंतजार करती रही। लेकिन, किसी को कोई जानकारी नहीं थी। फिर देर रात पुलिस को फोन आया और उन्होंने दुर्गेश की मौत की खबर दी। मैं अपने परिजनों के साथ अस्पताल पहुंची। ढाबे पर काम करने वाले लोगों ने बताया- हम लोग काम कर रहे थे, तभी एक कार



इसी कार में बैंक मैनेजर ने खुद को गोली मार ली।

एएसपी आतिश कुमार सिंह ने बताया- घटना की सूचना के बाद पुलिस पहुंची। मैनेजर को जिला अस्पताल भिजवाया। वहां इलाज के दौरान उनकी मौत हो गई। फॉरेंसिक टीम ने कार की जांच करके सबूत जुटाए हैं। शव को पोस्टमॉर्टम के लिए भेज दिया गया है।

हाईवे के डिवाइडर से टकरा गई। हमें लगा एक्सीडेंट हुआ है। दौड़कर मौके पर पहुंचे और शीशा तोड़ा तो कार में बैठा शख्स खून से लथपथ पड़ा हुआ था। उसे गोली लगी हुई थी। शव के बगल में तमंचा पड़ा हुआ था।

फास्ट न्यूज

ताजमहल में आतंकी हमले की माॅकड्रिल

आगरा । आगरा में ताजमहल की सुरक्षा व्यवस्था परखने के लिए शुक्रवार सुबह माॅक ड्रिल की गई। इसमें आतंकीयों के ताजमहल के रिवर साइड क्षेत्र में घुसने और फायरिंग करने का अभ्यास किया गया।

ड्रिल के दौरान दो आतंकीयों के घुसने की सूचना दी गई। दोनों ने अंधाधुंध फायरिंग की। इसमें एक जवान के घायल होने का भी अभ्यास किया गया।

मेयरबोलीं- आप आईएस हैं, कहें तो पैर छू लूं

कानपुर। कानपुर की मेयर प्रमिला पांडेय नगर आयुक्त अर्पित उपाध्याय पर भड़क गईं। बोलीं- आप IAS अफसर हैं। कहें तो आपके पैर छूं लूं, बस सड़क सही करावा दीजिए। उन्होंने कहा- हमारे क्षेत्र के लोगों ने हमें 2 लाख वोटों से जिताकर भेजा है। सड़कें खराब होने से उन्हें परेशानी होगी। इसकी वजह से जनप्रतिनिधियों को गालियां खानी पड़ती हैं। अगर हम लोग

सुरुचि और कमलजीत शूटिंग में सोना जीता, सात्विक-चिराग बैडमिंटन में हारे एशियन गेम्स में भारत को दूसरा गोल्ड

झटका

नागोया (जापान), एंजेंसी

एशियन गेम्स में शुक्रवार को बैडमिंटन से भारत के गोल्ड मेडल की उम्मीदों को बड़ा झटका लगा है। सात्विक साईराज रंकी रेड्डी और चिराग शेटी की जोड़ी में डबल्स के पहले राउंड से हारकर बाहर हो गई है। इस जोड़ी ने पिछले एशियन गेम्स में गोल्ड दिलाया था।

इससे पहले छठे दिन शूटर्स ने भारत को 2 मिनट के अंदर 2 मेडल दिलाए। सुरुचि और कमलजीत की जोड़ी ने सुबह 9 बजे 10 मीटर एयर पिस्टल मिक्सड इवेंट में गोल्ड जीता। फिर 9:02 बजे 50 मीटर



राइफल 3 पोजिशन इवेंट में भारतीय को सिल्वर मिला।

भारत की पुरुष और महिला कबड्डी टीम फाइनल में पहुंच गई हैं। स्वर्वाश और टेबल टेनिस जैसे खेलों में भी पदक पक्के हुए हैं। इन

मेडल्स के सहारे भारत मेडल टैली में 12वें स्थान आ गया है। उसने 2 गोल्ड सहित 19 मेडल जीते हैं।

जापान के नागोया में चल रहे गेम्स में भारत को दूसरा गोल्ड मिला है। इससे पहले महिला क्रिकेट टीम

कमलजीत हरियाणा के रेवाड़ी के सुलखा गांव के हैं। कमलजीत एथलेटिक्स में हिस्सा लेते थे। लेकिन, वे 2019 में चोट के कारण उन्हें एथलेटिक्स छोड़ना पड़ा। ऐसे में उन्होंने शूटिंग में करियर बनाया।

एथलेटिक्स: मनप्रीत कौर ने जीता ब्रॉन्ज, शॉटपुट में 17.17 मीटर का थ्रो

भारत की मनप्रीत कौर ने विमेंस शॉटपुट में ब्रॉन्ज मेडल जीता। उन्होंने चौथे प्रयास में 17.17 मीटर का थ्रो कर पोजियम पर जगह पक्की की। भारत की कृष्णा मेनन 16.57 मीटर के थ्रो के साथ पांचवें स्थान पर रहीं। चीन की सॉन ने 19.40 मीटर के थ्रो के साथ गोल्ड और झांग ने 18.14 मीटर के साथ सिल्वर मेडल जीता।

ने गेम्स का पहला गोल्ड मेडल दिलाया था। यह मौजूदा एशियन गेम्स में शूटिंग का पहला गोल्ड है।



भारतीय जोड़ी साउथ कोरिया से 6.6 मीटर आगे रही

10 मीटर एयर पिस्टल मिक्सड टीम फाइनल में सुरुचि और कमलजीत की भारतीय जोड़ी साउथ कोरिया से 6.6 अंक आगे रही।

इंडिया ने 484.6 अंक हासिल किए। जबकि, साउथ कोरिया को 478.0 अंक मिले। ईरान ने 415.8 अंक के साथ ब्रॉन्ज जीता।

स्ट्रगल के दौरान कमलजीत के मन में कई बार शूटिंग छोड़ने का विचार आया, लेकिन माता-पिता ने

लगातार उनका साथ दिया। 2-3 साल की मेहनत के बाद उन्होंने खुद को एक अच्छे शूटर के रूप में स्थापित किया।

सुरुचि ईंदर सिंह हरियाणा के झज्जर की 20 साल की शूटर हैं। उन्होंने 13 साल की उम्र में शूटिंग की शुरुआत की। वे भिवानी की गुरु द्रोणाचार्य शूटिंग एकेडमी में कोच सुरेश सिंह से ट्रेनिंग लेती हैं। उन्हें परिवार पहलवान बनाना चाहता था।

बृजभूषण सिंह के खिलाफ फिर कोर्ट पहुंचीं 4 महिला रेसलर यौन उत्पीड़न केस में बरी करने के फैसले को चुनौती

पानीपत, एंजेंसी

भारतीय कुश्ती महासंघ (WFI) के पूर्व अध्यक्ष और BJP नेता बृजभूषण शरण सिंह को यौन उत्पीड़न मामले में बरी किए जाने के खिलाफ 4 महिला पहलवानों ने फिर कोर्ट का रुख किया है।

न्यूज एंजेंसी ANI के मुताबिक, महिला पहलवानों ने राउज एवेन्यू कोर्ट में अपील दायर कर एडिशनल चीफ ज्यूडिशियल मजिस्ट्रेट (ACJM) के 3 अगस्त 2026 के फैसले को चुनौती दी है। निचली अदालत ने बृजभूषण शरण सिंह और WFI के तत्कालीन सहायक सचिव विनोद तोमर को सभी आरोपों से बरी कर दिया था।

महिला पहलवानों ने अपनी याचिका में इस फैसले को 'पुरानी



सोच वाला' (archaic) बताया है। उनका कहना है कि फैसले में यौन उत्पीड़न की पीड़िताओं के व्यवहार को लेकर बनी-बनाई धारणाओं को आधार बनाया गया है। याचिका में तर्क दिया गया है कि फैसले में यह अपेक्षा की गई कि यौन हिंसा की पीड़िता को घटना के बाद किस तरह व्यवहार करना चाहिए। इस अपील पर राउज एवेन्यू कोर्ट में 26 सितंबर को सुनवाई हो सकती है। फैसला अनुमान और अटकलों पर आधारित: महिला पहलवानों ने याचिका में कहा कि

निचली अदालत का फैसला कानूनी रूप से टिकाऊ नहीं है। इसमें रिकॉर्ड पर मौजूद सबूतों का स्पष्ट रूप से गलत और चुनिंदा तरीके से आकलन किया गया है। निचली अदालत का फैसला अनुमान और अटकलों पर आधारित है। इसमें कानून के स्थापित और बाध्यकारी सिद्धांतों को लागू नहीं किया गया। सबूतों का निष्पक्ष और तथ्यपरक आकलन नहीं: फैसले में यौन उत्पीड़न की पीड़िताओं के 'अपेक्षित' व्यवहार को लेकर पुरानी और रूढ़िवादी धारणाओं को आधार बनाया गया, जबकि पीड़िताओं की परिस्थितियों को ध्यान में रखते हुए सबूतों का निष्पक्ष और तथ्यपरक आकलन किया जाना चाहिए था।

श्रीलंका ने इंग्लैंड को 16 रन से हराया दूसरे वनडे में मेंडिस का शतक, वेल्लालागे के 3 विकेट, बटलर की चोट से पलटा मैच

नई दिल्ली, एंजेंसी

श्रीलंका ने दूसरे वनडे में इंग्लैंड को 16 रन से हरा दिया। हैडिंगले में श्रीलंका ने पहले बल्लेबाजी करते हुए 6 विकेट पर 321 रन बनाए।

जवाब में इंग्लैंड की टीम 9 विकेट पर 305 रन ही बना सकी।

इस जीत के साथ श्रीलंका ने तीन मैचों की सीरीज 1-1 से बराबर कर दी है। सीरीज का आखिरी मुकाबला रविवार को द ओवल में खेला जाएगा।

इस जीत के साथ श्रीलंका ने इंग्लैंड के खिलाफ सात साल बाद उसके घर में वनडे मैच जीता है। इससे पहले 2019 में भी श्रीलंका ने हैडिंगले में ही इंग्लैंड को हराया था। श्रीलंका की जीत में कप्तान कुसल मेंडिस ने अहम भूमिका निभाई। उन्होंने 82 गेंदों पर शतक लगाया और 121 रन की पारी खेली। कुसल ने कार्मिंदु मेंडिस



के साथ 137 रन की साझेदारी की। कार्मिंदु ने 54 रन बनाए। इसके अलावा पवन रथनायक ने 48 और जनिथ लियानगे ने 32 रन का योगदान दिया। श्रीलंका ने पावरप्ले में तेज शुरुआत की। 32वें ओवर में श्रीलंका के 200 रन पूरे हो गए थे। मेंडिस ने जोश टंग के एक ओवर में तीन चौके और एक छक्का लगाकर 19 रन बटोरे। इसके बाद उन्होंने जेमी ओवरटन की गेंद पर चौका लगाकर अपना शतक पूरा किया। बटलर के मैदान से बाहर जाने के बाद श्रीलंका ने इंग्लैंड पर दबाव बढ़ा दिया। अगले 60 गेंदों में श्रीलंका ने सिर्फ एक बाउंड्री दी। इस दौरान इंग्लैंड ने 5 विकेट गंवाए और 52 रन



बटलर की चोट से पलटा मैच

322 रन के टारगेट का पीछा करते हुए इंग्लैंड ने तेज शुरुआत की। बेन डकेट (67) और टॉम बैटन (73) ने पहले विकेट के लिए 143 रन जोड़े। इसके बाद दुनिथ वेल्लालागे ने तीन विकेट लेकर श्रीलंका की वापसी कराई।

जोस बटलर ने 45 गेंदों पर 69 रन बनाकर इंग्लैंड को संभाला। 38वें ओवर में हैमस्ट्रिंग में खिंचाव के कारण उन्हें रिटायर्ड हट होना पड़ा। उस समय इंग्लैंड को 68 रन चाहिए थे। बटलर बाद में लौटे, लेकिन सिर्फ चार गेंद खेल सके और चोट से परेशान नजर आए। इसके बाद इंग्लैंड वापसी नहीं कर सका।

ही जोड़ सका। विल जैक्स ने 52 रन बनाकर इंग्लैंड को जीत दिलाने की कोशिश की। 48वें ओवर में उनके

छक्के से इंग्लैंड की उम्मीदें फिर जगीं, लेकिन इसके बाद श्रीलंका के गेंदबाजों ने कोई बाउंड्री नहीं दी।

मनोरंजन

'लव एंड वॉर' से आलिया भट्ट का फर्स्ट लुक रिलीज ग्लैमरस रेट्रो और विंटेज अवतार में नजर आई एक्ट्रेस

मुंबई। संजय लीला भंसाली की फिल्म 'लव एंड वॉर' से आलिया भट्ट का पहला लुक सामने आ गया है। इस फिल्म में आलिया ग्लैमरस रेट्रो और विंटेज अवतार में नजर आ रही हैं।

संजय लीला भंसाली ने खुद अपने सोशल मीडिया अकाउंट 'X' (ट्विटर) पर आलिया के इस लुक की पहली तस्वीर शेयर की है।

ओल्ड-स्कूल फैशन, स्पाईरिंग डिटेल्स और क्लासिक स्टाइलिंग के साथ आलिया का यह लुक काफी चर्चा में है। इस बड़े बजट की फिल्म में आलिया के साथ रणबीर कपूर और विक्की कौशल भी मुख्य भूमिकाओं में हैं।

सामने आई पहली तस्वीर में आलिया भट्ट 60 और 70 के दशक



के रेट्रो फैशन में नजर आ रही हैं। उनके आउटफिट में ब्लिंग और विंटेज स्टाइलिंग का खास ध्यान रखा गया है। फिल्म 'लव एंड वॉर' से रणबीर कपूर का पहला लुक बुधवार को सामने आया। पोस्टर में रणबीर का इंटेस और रॉ अंदाज नजर आ रहा है। रणबीर मोटी मूंछों, खून के दाग वाली शर्ट और गॉगल्स में दिखाई दे रहे हैं। उनका लुक किरदार के रफ और मजबूत अंदाज की झलक देता है।

‘हुंकार’ की स्क्रीनिंग में रणवीर सिंह- अनीत पड्डा नजर आए आलिया-रणबीर कपूर ‘डॉट बी शाय’ की स्क्रीनिंग में पहुंचे

नई दिल्ली, एंजेंसी

गुरुवार को मुंबई में आलिया भट्ट की प्रोड्यूस की हुई फिल्म 'डॉट बी शाय' की स्पेशल स्क्रीनिंग रखी गई। इस मौके पर आलिया भट्ट अपने पति रणबीर कपूर के साथ पहुंचीं।

रणबीर की मां नीतू कपूर भी नजर आईं। वहीं, आलिया के पिता महेश भट्ट, मां सोनी राजदान और बहन शाहीन भट्ट भी स्क्रीनिंग में शामिल हुईं। दोनों परिवारों ने साथ में तस्वीरें भी खिंचवाईं। स्क्रीनिंग में करण जौहर, वरुण धवन, अयान



मुखर्जी, शरवरी वाघ और समय रैना समेत कई सेलेब्स भी पहुंचे। 'डॉट बी शाय' को आलिया और शाहीन भट्ट ने अपने प्रोडक्शन हाउस एटरनल सनशाइन प्रोडक्शंस के तहत बनाया है। फिल्म 25 सितंबर

अनीत पड्डा की वेब सीरीज 'हुंकार' की स्क्रीनिंग


गुरुवार को वेब सीरीज 'हुंकार: द रोअर' की स्पेशल स्क्रीनिंग रखी गई। स्क्रीनिंग में एक्ट्रेस अनीत पड्डा और फातिमा सना शेख पहुंचीं। इनके अलावा श्वेता त्रिपाठी और रणवीर सिंह भी नजर आए। अनीत पड्डा की यह सीरीज फिल्म 'सयारा' की सफलता के बाद चर्चा में है। कोर्टरूम ड्रामा पर आधारित 'हुंकार: द रोअर' 25 सितंबर 2026 को रिलीज हुई है।

अनीत पड्डा की तीसरी वेब सीरीज

वेब सीरीज 'हुंकार' की कहानी 17 साल की मीनू रावत पर आधारित है। मीनू ने प्रभावशाली धर्मगुरु बापजी पर यौन शोषण का आरोप लगाया था। इसके बाद उसे किन मुश्किलों का सामना करना पड़ा, सीरीज में यही कहानी दिखाई गई है। इसमें अनीत पड्डा के अलावा रघुवीर यादव, मोहम्मद जोशान अय्यूब, राम कपूर और फातिमा सना शेख भी अहम भूमिकाओं में हैं। सीरीज का निर्देशन करण डी. कपाड़िया, नित्या मेहरा और हीराज मारफतिया ने किया है।

को प्राइम वीडियो पर रिलीज हो गई है। फिल्म 'डॉट बी शाय' में चार नए एक्टर्स और एक डेब्यूटेंट डायरेक्टर हैं।

राजपाल यादव बोले- निधन से 2 घंटे पहले ही मिला था, सनी देओल ने भी दुख जताया एक्टर मुश्ताक खान को दी गई अंतिम विदाई



नई दिल्ली। 'वेलकम' और 'आशिकी' जैसी फिल्मों में काम करने वाले एक्टर मुश्ताक खान का 75 साल की उम्र में गुरुवार को निधन हो गया। वे लंबे समय से फेफड़ों के कैंसर से जूझ रहे थे। मुश्ताक खान के बेटे ने बताया कि जुमे की नमाज के बाद जनाजे की नमाज होगी। फिर यारी रोड कब्रिस्तान में मुश्ताक को दफनाया जाएगा। मुश्ताक खान के निधन के बाद सनी देओल, अनुपम खेर समेत फिल्म इंडस्ट्री के कई लोगों ने दुख जताया। वहीं, राजपाल यादव ने कहा कि वे निधन से करीब 2 घंटे पहले ही उनसे मिलकर आए थे। मुश्ताक खान के बिजनेस पार्टनर शिवम ने बताया था कि गुरुवार शाम करीब 7 बजे उनका निधन हुआ। मुश्ताक खान को करीब पांच साल पहले कैंसर का पता चला था और वे ठीक भी हो गए थे। हालांकि, आठ दिन पहले कैंसर फिर से लौट आया और उन्हें मुंबई के नानावती अस्पताल में भर्ती कराना पड़ा। यह कैंसर का आखिरी स्टेज था। 2007 की फिल्म वेलकम में मजनु भाई के साथी बल्लू के किरदार से उन्हें खास पहचान मिली। इसके बाद वेलकम बैंक, स्त्री और स्त्री 2 जैसी फिल्मों में भी वे नजर आए। फिल्मों के



मुश्ताक खान का शुक्रवार को जनाजा निकाला गया।

मुश्ताक खान अपने पीछे पत्नी सलमा खान, दो बेटों और एक बेटी को छोड़ गए हैं। उनके बड़े बेटे का नाम मोहम्मद अरशद खान, छोटे बेटे का नाम मोहसिन खान और बेटी का नाम सबा शेख है।

साथ-साथ मुश्ताक खान ने टीवी पर भी काम किया। वे अदालत, चाचा चौधरी, टेढ़े-मेढ़े सपने और कुछ रंग प्यार के ऐसे भी जैसे शोज का हिस्सा रहे। हाल के वर्षों की बात करें तो साल 2025 में वे फिल्म जाट में इंस्पेक्टर मुश्ताक के किरदार में नजर आए। इसी

250 से ज्यादा फिल्मों में किया काम

मध्य प्रदेश के बालाघाट जिले के बैहर कस्बे में जन्मे मुश्ताक खान ने अभिनय की शुरुआत थिएटर से की थी। साल 1980 में फिल्म अलबर्ट पिंटो को गुस्सा क्यों आता है से उन्होंने हिंदी सिनेमा में कदम रखा।

चार दशक से ज्यादा लंबे करियर में उन्होंने 250 से ज्यादा फिल्मों में काम किया। 1990 के दशक में वे आशिकी, सड़क, साथी, हम हैं राही प्यार के, क्रांतिवीर, राजा, मेजर साब और मन जैसी फिल्मों में नजर आए।

आशिकी में दर्जी रफू मास्टर और हम हैं राही प्यार के में भगवती प्रसाद मिश्रा का उनका किरदार काफी चर्चित हुआ। इसके बाद हेरा फेरी, मुझसे शादी करोगी, गदर: एक प्रेम कथा, जोड़ी नं. 1 और राउडी राठौर जैसी फिल्मों में उन्होंने कॉमिक और सपोर्टिंग रोल निभाए।

साल उदयपुर फाइल्स में वीरेंद्र कुमार मीणा का रोल निभाया।



यूएन में 75 देशों ने नेतन्याहू का बायकॉट किया

भाषण

न्यूयॉर्क, एजेंसी

इजराइली प्रधानमंत्री बेंजामिन नेतन्याहू ने गुरुवार को संयुक्त राष्ट्र महासभा में भाषण दिया। जैसे ही वो मंच पर आए तो 75 देशों के प्रतिनिधियों ने हूटिंग करके उनका विरोध किया, फिर बाहर चले गए। इस घटनाक्रम के बाद नेतन्याहू करीब 3 मिनट तक चुपचाप खड़े रहे। फिर उन्होंने कहा, भाषण शुरू करने से पहले मैं कहना चाहता हूँ कि अगर यहां कोई और कार्रवाई हो सकती है तो बाहर चला जाए। हालाँकि, इस दौरान गैलरी नेतन्याहू के समर्थकों से भरी हुई थी। उन्होंने तालियां बजाकर नेतन्याहू का स्वागत किया और 'अम थिसराइल चाई' यानि 'इजराइल की जनता जिंदा है' के नारे लगाए। नेतन्याहू ने 7 अक्टूबर 2023 के हमले का जिक्र करते हुए इजराइल

हूटिंग हुई तो 3 मिनट चुप खड़े रहे, फिर बोले- कार्रवाई बाहर चले जाएं



नेतन्याहू ने अपने भाषण में गाजा, ईरान, लेबनान पर इजराइली कार्रवाई का जिक्र किया। ट्रम्प की तारीफ, न्यूयॉर्क मेयर ममदानी और यूरोप के नेताओं की आलोचना की।

की सैन्य कार्रवाई का बचाव किया। उन्होंने कहा कि हमास के आतंकियों ने जिस तरह इजराइलियों को मारा, वह बेहद भयावह था। ऐसी भयावहता की कल्पना भी नहीं की जा सकती। नेतन्याहू ने आगे कहा, दुश्मनों को लगा था कि इजराइल टूट जाएगा, लेकिन ऐसा नहीं हुआ। हम उठे और शेरों की तरह लड़े।

ईरान- डेलीगेशन को स्टारलिक गिफ्ट करने बात कही

नेतन्याहू ने ईरान की मिसाइलों के खतरे का जिक्र करते हुए संयुक्त राष्ट्र में मौजूद लोगों से सवाल किया कि अगर एक टन की ईरानी बैलिस्टिक मिसाइल इस इमारत पर गिर जाए तो क्या होगा। इससे पूरा इलाका तबाह हो सकता है। उन्होंने ईरान के नेताओं को 'तेहरान का तानाशाह' बताया और कहा कि वे अपने ही लोगों से डरते हैं। उन्होंने इलॉन मस्क की कंपनी स्टारलिक का एक डिवाइस दिखाया और कहा कि इससे ईरान के लोग खुलकर अपनी बात कह सकते हैं।

इजराइली PM ने गाजा में इजराइल पर नरसंहार करने के आरोप को



नेतन्याहू के भाषण के दौरान लगभग सभी इस्लामिक देशों के प्रतिनिधि हॉल छोड़कर चले गए, लेकिन UAE की प्रतिनिधि मौजूद रही।

खारिज किया। उन्होंने इसे 21वीं सदी का सबसे बड़ा झूठ बताया। नेतन्याहू ने कहा, "इजराइल ने नरसंहार नहीं किया। इजराइल ने नरसंहार को रोका।

लेबनान- हिजबुल्लाह को पेजर अटैक की याद दिलाई

नेतन्याहू ने हिजबुल्लाह के खिलाफ की गई उस कार्रवाई का भी जिक्र किया, जिसमें संगठन के सदस्यों के पास मौजूद पेजर में धमाके हुए थे। उन्होंने कहा, क्या आपको पेजर याद हैं? हिजबुल्लाह को तो जरूर याद होंगे।

अगर हमास के समर्थकों को मौका मिलता तो वे हर यहूदी को मार देते। 17 सितंबर 2024 को लेबनान और सीरिया में हजारों पेजर एक साथ फटे थे, जिससे 3,000 से अधिक लोग घायल हुए और कई लोगों की मौत हो गई थी। नेतन्याहू ने आगे कहा कि वे



नेतन्याहू पत्नी सारा के साथ 81वीं संयुक्त राष्ट्र महासभा (UNGA) को संबोधित करने के लिए पहुंचे।

यह डिवाइस ईरानी डेलीगेशन के लिए छोड़कर जाएंगे। अगर वे अपनी सरकार के खिलाफ हो जाएं या उसका साथ छोड़ दें, तो स्टारलिक के जरिए इंटरनेट चला सकेंगे और सोशल मीडिया पर अपनी बात दुनिया को बता सकेंगे।

फास्ट न्यूज

चांदी फिर 3 लाख के पार जा सकती है

नई दिल्ली। इन दिनों अगर आप कहीं निवेश करने का प्लान बना रहे हैं तो सिल्वर ETF इसके लिए सही ऑप्शन साबित हो सकता है। कमोडिटी एक्सपर्ट अजय केडिया का अनुमान है चांदी इस साल के आखिर तक एक बार फिर 3 लाख रुपए किलो तक जा सकती है। अभी इसकी कीमत 2.29 लाख रुपए किलो पर है। सिल्वर ETF के जरिए आप शेयर की ही तरह चांदी में भी निवेश कर सकते हैं।